

Член 3

По членот 128 се додава нов член 128-а, кој гласи:

"Работење на Централниот депозитар за хартии од вредност

Член 128-а

(1) Централниот депозитар за хартии од вредност до 1 јануари 2006 година работи на непрофитна основа.

(2) Правните лица од член 128 став 1 на овој закон, кои до 1 јануари 2006 година дополнително ќе вложат средства во основната главнина на Централниот депозитар за хартии од вредност се стекнуваат со еднакви права на основач на друштвото.

(3) Вишокот на приходите над расходите што ќе ги остави Централниот депозитар за хартии од вредност по годишна пресметка до 1 јануари 2006 година ќе се користат за негов развој."

Член 4

Во членот 157 став 1 се менува и гласи:

"(1) Комисијата е самостојна и независна организација одговорна за спроведување на овој закон, на Законот за инвестициони фондови и Законот за преземање на акционерски друштва и на сите подзаконски акти донесени врз основа на овие закони."

Член 5

Во членот 164 став 1 по точката 5, се додава нова точка 6 која гласи:

"6. Надоместоци утврдени со Законот за преземање на акционерски друштва."

Досегашните точки 6, 7, 8, 9, 10 и 11 стануваат 7, 8, 9, 10, 11 и 12.

Член 6

Во членот 172 ставовите 1 и 2 се бришат.

Член 7

Се овластува Законодавно-правната комисија на Собранието на Република Македонија да утврди пречистен текст на Законот за хартии од вредност.

Член 8

Овој закон влегува во сила осмиот ден од денот на објавувањето во "Службен весник на Република Македонија".

63.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија, издаваат

У К А З

ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ОБЛИГАЦИОНИТЕ ОДНОСИ

Се прогласува Законот за изменување и дополнување на Законот за облигационите односи, што Собранието на Република Македонија го донесе на седницата одржана на 16 јануари 2002 година.

Бр. 07-170/1
16 јануари 2002 година
Скопје

Претседател
на Република Македонија,
Борис Трајковски, с.р.

Потпретседател
на Собранието на Република
Македонија,
Илјаз Халими, с.р.

ЗАКОН

ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ОБЛИГАЦИОНИТЕ ОДНОСИ

Член 1

Во Законот за облигационите односи ("Службен весник на Република Македонија" бр. 18/2001), по членот 23 се додава нов назив и три нови члена 23-а; 23-б и 23-в, кои гласат:

"Електронска порака

Член 23-а

(1) Се претпоставува дека електронската порака потекнува од испраќачот доколку:

- е испратена од испраќачот; или
- е испратена од лице овластено од испраќачот; или
- е испратена од информативен систем програмиран од испраќачот или програмиран по наредба на испраќачот да функционира автоматски; или
- примателот го утврдил потеклото на пораката применувајќи процедура или технологија претходно договорена меѓу испраќачот и примателот.

(2) Ставот 1 од овој член не се применува:

- од времето кога примателот добил известување од испраќачот дека електронската порака не е испратена од него и имал разумно време соодветно да дејствува или
- доколку примателот знаел или требал да знае, а при тоа водел соодветна грижа или применил кој било од договорените технологии и процедури дека електронската порака не е испратена од испраќачот.

Член 23-б

(1) Кога испраќачот претходно или во време на испраќање на електронската порака или во самата електронска порака побарал или се договорил со примателот за потврдувањето на приемот на пораката и изјавил дека електронската порака е условена со приемот на потврдата, електронската порака се смета како никогаш да не била испратена сè додека испраќачот не добие потврда за нејзиниот прием.

(2) Кога испраќачот не изјавил дека електронската порака е условена со приемот на потврдата, а потврдата не е примена во одреденото или договореното време или доколку не е одредено или договорено време, во рамките на разумно време, испраќачот може да го извести примателот изјавувајќи дека не е добиена никаква потврда за приемот и одредувајќи разумно време до кое потврдата мора да се испрати. Доколку потврдата за приемот не се испрати во рамките на одреденото време, по претходно известување до примателот, испраќачот може да ја смета електронската порака како никогаш да не била испратена.

(3) Кога испраќачот не се договорил со примателот за одредена форма на потврда на приемот на електронската порака, потврдата може да се даде со било каков доказ од страна на примателот, автоматски или поинаку или било каква постапка на примателот, која е доволна да му укаже на испраќачот дека електронската порака е испратена.

Член 23-в

Кога испраќачот ќе добие потврда за приемот од страна на примателот, тогаш се смета дека примателот ја добил релевантната електронска порака. Тоа не значи дека испратената електронска порака кореспондира со добиената електронска порака."

Член 2

Во членот 64 по ставот (4) се додава нов став (5), кој гласи:

"(5) Секој друг начин или форма на испраќање на пораки која го заштитува интегритетот на текстот и овозможува идентификација на изворот користејќи општо прифатени средства има правно дејство како и документ."

Член 3

Во членот 166 ставови 1 и 3 зборот "државата" се заменува со зборовите: "единиците на локалната самоуправа во која е настаната штетата".

Член 4

Членот 168 се брише.

Член 5

Во членот 191 зборовите: "како и лицето спрема кое е извршено некое друго кривично дело против достоинството на личноста и моралот" се заменуваат со зборовите: "како и лице спрема кое е извршено некое друго кривично дело против половата слобода и половиот морал".

Член 6

Во членот 546 став (2) во петтиот ред зборот "два" се заменува со зборот "три".

Член 7

Овој закон влегува во сила осмиот ден од денот на објавувањето во "Службен весник на Република Македонија".

64.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија, издаваат

У К А З

ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА КРИВИЧНИОТ ЗАКОНИК

Се прогласува Законот за изменување и дополнување на Кривичниот законик, што Собранието на Република Македонија го донесе на седницата одржана на 16 јануари 2002 година.

Бр. 07-195/1
16 јануари 2002 година
Скопје

Претседател
на Република Македонија,
Борис Трајковски, с.р.

Потпретседател
на Собранието на Република
Македонија,
Илјаз Халими, с.р.

ЗАКОН

ЗА ИЗМЕНУВАЊЕ И ДОПОЛНУВАЊЕ НА КРИВИЧНИОТ ЗАКОНИК

Член 1

Во Кривичниот законик ("Службен весник на Република Македонија" бр. 37/96 и 80/99), во членот 122 став (6) по точката а) се додава нова точка б), која гласи:

"б) државен службеник кој врши стручни, нормативно-правни, извршни, управно-надзорни работи и управни работи во согласност со Уставот и со законот,"

Точките б), в), г) и д) стануваат точки в), г), д) и г).

Член 2

Во членот 122 став 13 по зборот "движење" точката се заменува со запирка и се додаваат зборовите: "како и телефонските импулси и други средства за пренос на глас, слика или текст на далечина или компјутерски услуги".

Член 3

Во членот 205 по став (3) се додаваат два нови става (4) и (5), кои гласат:

"(4) Обидот за делото од став 1 на овој член за пренесување на неизлечлива заразна болест е казнив.

(5) Тој којшто ќе ја загрози сигурноста на друг со лажна закана за пренесување или со ширење на невистинити тврдења за постоење на неизлечлива заразна болест ќе се казни со парична казна или затвор до шест месеца."

Досегашниот став (4) станува став (6).

Член 4

Насловот на членот и членот 251 се менуваат и гласат: "Неовластено навлегување во компјутерскиот систем

Член 251

(1) Тој којшто неовластено ќе внесе измени, ќе искористи или уништи податоци или ќе внесе компјутерски вирус или на друг начин ќе навлезе во компјутерскиот систем со намера за себе или за друг да прибави против-правна имотна или друга корист, или ќе предизвика имотна или друга штета ќе се казни со парична казна или затвор до три години.

(2) Ако со делото од став 1 на овој член е прибавена поголема имотна корист или предизвикана поголема имотна штета сторителот ќе се казни со затвор од шест месеци до пет години.

(3) Обидот за делото од став 1 на овој член е казнив.

(4) Тој којшто неовластено произведува, продава или на друг начин пушта во промет средства наменети за влез во компјутерскиот систем ќе се казни со парична казна или со затвор до една година.

(5) Гонењето се презема по предлог."

Член 5

По членот 418 се додава нов член 418-а, кој гласи:

"Трговија со луѓе

Член 418-а

(1) Тој којшто со сила, сериозни закани или други форми на присилба, грабнување, измама, со злоупотреба на својата положба и состојба на некој на друг, или со давање или примање пари или друга корист поради добивање согласност на лице кое има контрола на друго лице врбува, превезува, пренесува, купува, продава, засолнува или прифаќа лица заради експлоатација по пат на проституција или други форми на сексуална експлоатација, принудна работа или слугување, ропство или нему сличен однос или недопуштено пресадување делови од човековото тело ќе се казни со затвор најмалку четири години.

(2) Тој којшто врбува, превезува, пренесува, купува, продава, засолнува или прифаќа деца или малолетни лица заради експлоатација од став 1 на овој член ќе се казни со затвор најмалку пет години.

(3) Тој којшто организира вршење на делото од ставовите (1) и (2) на овој член ќе се казни со затвор најмалку пет години.

(4) Тој којшто ќе одземе или уништи лична карта, пасош или друга туѓа идентификациона исправа заради вршење на делото од ставовите (1) и (2) на овој член ќе се казни со затвор од шест месеци до пет години.

(5) Тој којшто користи или овозможува на друг користење на сексуални услуги од лица за кое знае дека е жртва на трговија со луѓе ќе се казни со затвор од шест месеци до пет години.

(6) Ако делото од став (5) на овој член е сторено со дете или малолетно лице сторителот ќе се казни со затвор од најмалку четири години."

Член 6

Овој закон влегува во сила со денот на објавувањето во "Службен весник на Република Македонија".

65.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија, издаваат

У К А З

ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЦАРИНСКИОТ ЗАКОН

Се прогласува Законот за изменување и дополнување на Царинскиот закон,

што Собранието на Република Македонија го донесе на седницата одржана на 16 јануари 2002 година.

Бр. 07-193/1
16 јануари 2002 година
Скопје

Претседател
на Република Македонија,
Борис Трајковски, с.р.

Потпретседател
на Собранието на Република
Македонија,
Илјаз Халими, с.р.